



Влада на Република Северна Македонија

Бр. 44-2282/37

Скопје, 28 април 2020 година

ДО МИНИСТЕРСТВО ЗА ЗДРАВСТВО

СКОПЈЕ

ИЗВАДОК

од Нацрт – записникот од Четириесет и седмата седница  
на Владата на Република Северна Македонија,  
одржана на 28 април 2020 година

**„ТОЧКА 3: Записник од Триесет и седмиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 28 април 2020 година**

Владата го разгледа и усвои Записникот од Триесет и седмиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 28 април 2020 година.“

Прилог:

- Записник од ГККШ

**ГЕНЕРАЛЕН СЕКРЕТАР НА ВЛАДАТА НА  
РЕПУБЛИКА СЕВЕРНА МАКЕДОНИЈА**

**д-р Драги Рашковски**

ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата на Република Северна Македонија
- Стопанските комори во Република Северна Македонија

Подготвил: м-р Ирма Мандева  
Контролирал: Љубица Р. Димовска  
Согласен: Дејан Јакимовски



**Влада на Република Северна Македонија**

- КАНЦЕЛАРИЈА НА ПРЕТСЕДАТЕЛОТ НА ВЛАДАТА

Скопје, 28 април 2020 година

Архивски број:

08-780/37

28-04-2020			
Број: Numer:	Пратен: Shtojce:	Вредност: Vlera:	
44	2282	37	

**ЗА П И С Н И К**

**од Триесет и седмиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 28 април 2020 година**

На 28 април 2020 година (вторник), со почеток во 9.30 часот, преку видео – конференциска врска со употреба на интернет комуникација, се одржа Триесет и седмиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше раководителот на Главниот координативен кризен штаб, Оливер Спасовски, претседател на Владата на Република Северна Македонија.

Во видео – конференциската врска преку употреба на интернет комуникација, учествуваа членовите на Главниот координативен кризен штаб и тоа: м-р Радмила Шекеринска Јанковска, заменик на претседателот на Владата на Република Северна Македонија и министер за одбрана, Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори, д-р Бујар Османи, заменик на претседателот на Владата на Република Северна Македонија, задолжен за европски прашања, доц. д-р Венко Филипче, министер за здравство, д-р Нина Ангеловска, министер за финансии, м-р Горан Сугарески, министер за транспорт и врски, м-р Никола Димитров, министер за надворешни работи, м-р Крешник Бектеши, министер за економија, д-р Арбр Адеми, министер за образование и наука и Аднан Џаферовски, директор на Дирекцијата за заштита и спасување.



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Во видео – конференциската врска преку употреба на интернет комуникација, учествуваа и Дамјан Манчевски, министер за информатичко општество и администрација, д-р Драги Рашковски, генерален секретар на Владата, Викторио Димовски, директор на Агенцијата за национална безбедност, Ѓоко Танасоски, директор на Царинската управа на Република Северна Македонија, Зоран Попов, државен секретар во Министерството за надворешни работи, Лириим Шабани, државен секретар во Министерството за политички систем и односи меѓу заедниците, Тоше Зафиров и Бљерим Кољаџи, советници на Претседателот на Република Северна Македонија, Петре Шилегов, градоначалник на Град Скопје и претседател на Заедницата на единиците на локалната самоуправа и Зекир Јакупоски, заменик на директорот на Центарот за управување со кризи.

На овој состанок на Главниот координативен кризен штаб одржан преку видео – конференциската врска и употреба на интернет комуникација, не учествуваа Садула Дураки, заменик на претседателот на Владата на Република Северна Македонија и министер за политички систем и односи меѓу заедниците, м-р Наќе Чулев, министер за внатрешни работи и м-р Агрон Буџаку, директор на Центарот за управување со кризи.

\*

\*

\*

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 **се утврди следниот Дневниот ред:**

**Точка 1:** Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19

**Точка 2:** Прашања и предлози



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

\*

\*

\*

Пред отворање расправа по материјалите во рамки на Дневниот ред, претседателот на Владата на Република Северна Македонија, Оливер Спасовски, поединечно ги потврди сите присутни и отсутни лица од оваа видео – конференциска комуникација.

Потоа, членовите на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

По однос на точката 1 од Дневниот ред, министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализација на задолженија, мерки и препораки заради координација во врска со спречувањето на внесување и ширење на Коронавирус COVID-19.

Исто така, доц. д-р Венко Филипче, министер за здравство, информираше дека состојбата на клиниките и здравствените установи низ државата е стабилна и тековно се следат состојбите низ здравствени установи во Република Северна Македонија.

Министерот за надворешни работи, м-р Никола Димитров, ги информираше членовите на Главниот координативен кризен штаб дека во текот на вчерашниот ден е остварен разговор со министерот за надворешни работи на Република Австрија при што од нивна страна била дадена понуда, доколку се оцени за потребно, да се упатат двајца или тројца критични здравствени случаи на продолжување на интензивна нега во Република Австрија.

Согласно информирањето и предлозите изнесени во расправата на состанокот од членовите и другите присутни лица по однос на оваа точка, **Главниот координативен кризен штаб, ги усвои следниве заклучоци:**



**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

1. Кабинетот на заменикот на претседателот на Владата на Република Северна Македонија, задолжен за економски прашања и за координација со економските ресори, во соработка со Министерството за информатичко општество и администрација да остварат работна координативна средба со стопанските комори, со цел по намалување на временскиот период за забрана и посебен режим на движење и мерките и препораките на Владата, да се направи план за ревидирање на издадените дозволи за движење на лица вработени во економски оператори кои работат во смена и издавање на ваквите дозволи преку Министерството за информатичко општество и администрација.
2. Министерството за здравство, да стапи во контакт со Здравствен дом Липково, со цел реализирање на нивното барање за отстапување на едно амбулантно возило за потребите на овој Здравствен дом.
3. Генералниот секретаријат на Владата на Република Северна Македонија да го поништи Јавниот повик за набавка на заштитни маски за повеќекратна употреба, објавен на веб страницата на Владата на Република Северна Македонија, истиот да биде повторен и објавен од страна на Комисијата составена од 5 (пет) члена од редовите на Владата на Република Северна Македонија – Генералниот секретаријат, Министерството за политички систем и односи меѓу заедниците, Министерството за здравство, Министерството за информатичко општество и администрација и Министерството за внатрешни работи, по претходно доставена писмена спецификација од Министерството за здравство за карактеристиките на маските за повеќекратна употреба (состав, грамажа, димензии и сл).



**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

4. Министерството за надворешни работи да продолжи со воспоставената пракса на организација на хуманитарни конвои или летови, без обезбедување на дозволи за транзит со приватни моторни возила.
5. Државниот пазарен инспекторат да подготви и за наредниот состанок на Главниот координативен кризен штаб да достави збирен, детален и концизен извештај за спроведените контроли над економските оператори, со податоци за тоа каде се извршени инспекциски надзори, кои економски оператори се опфатени, кои мерки се контролирани, колку опомени се изречени, колку казни се изречени, над кои субјекти, кои економски оператори ги спроведуваат, а кои не ги спроведуваат мерките и препораките на Владата итн.
6. Го разгледа и прифати Барањето доставено од Марија Манчева Галевска преку Министерството за надворешни работи, која со својот сопруг Никола Галевски се наоѓаат во Солун, Република Грција, поради здравствено лекување и имајќи ја предвид здравствената состојба и пост-оперативната фаза одобри спроведување на овие лица во самоизолација по нивното враќање во Република Северна Македонија, на 30 април 2020 година.
7. Го разгледа и го одобри Барањето на Мисијата на ООН на Косово (УНМИК) доставено преку Министерството за надворешни работи.
8. Го разгледа дописот доставен од МАКАМ-ТРАНС во однос на користењето на бескаматните кредити и истото го проследи на разгледување и понатамошно постапување до Министерството за финансии и Развојната банка на Северна Македонија, со цел доколку се оцени за оправдано да се реализира предметното Барање.



**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

9. Го разгледа Барањето за одлагање на рокот за поднесување на барање за финансиска поддршка, образец БФС-СВД за физички лица кои вршат самостојна дејност, доставено од Занаетчиска комора Скопје, под бр. 0302-74/1 од 27.4.2020 година и истото го проследи на разгледување и понатамошно постапување до Министерството за финансии и Управата за јавни приходи, со цел доколку се оцени за оправдано да се реализира предметното Барање.
10. Главниот координативен кризен штаб се информираше со Реакцијата за донесената Уредба со законска сила за носење лична заштита на лицето заради спречување на ширењето, сузбивање на заразна болест предизвикана од Коронавирусот COVID-19 и заштита на населението за време на вонредна состоја, доставена од Стопанска комора на Северо-Западна Македонија, под бр. 0302/4-59 од 27.4.2020 година.
11. Ја разгледа Јавната изјава на Кооператива – Регионална платформа за култура, која ги претставува уметничките и културни организации активни во граѓанскиот сектор во полето на современата култура од регионот на Југоисточна Европа и истата ја проследи на разгледување и понатамошно постапување до Министерството за култура и Министерството за финансии.
12. Го разгледа и не го одобри Барањето доставено преку електронска пошта од Виктор Манчев, имајќи предвид дека важноста на личните документи и патните исправи од Република Северна Македонија е продолжена, односно доколку семејството одлучи да се врати во Република Северна Македонија, ќе биде спроведено во задолжителен државен карантин.



**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

\*  
\* \* \*

По однос на точката 2 од Дневниот ред, немаше прашања, ниту предлози.

\*  
\* \* \*

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолженијата кои произлегуваат од истите веднаш да бидат информирани сите надлежни институции, со цел нивно итно операционализирање и реализирање.

\*  
\* \* \*

Содржината на овој записник е од интересен карактер за органите на државната управа и другите државни институции и задолженијата кои произлегуваат од истиот се однесуваат исклучиво на примателот на задолжението.

На овој состанок одржан преку видео – конференциската врска и употреба на интернет комуникација е воден записник.

**ПРЕТСЕДАТЕЛ НА ВЛАДАТА НА  
РЕПУБЛИКА СЕВЕРНА  
МАКЕДОНИЈА**

**Оливер Спасовски**

